

विचार बिन्दु

जिस प्रकार बिना जल के धान नहीं उगता उसी प्रकार बिना विनय के प्राप्त की गई विद्या फलदायी नहीं होती। -भगवान महावीर

बाल विवाह रोके जाएं, लेकिन कैसे?

बाल विवाह एक ऐसी रीति है जिससे अधिकांश समझदार लोग असहमत हैं और जिसे रोकना चाहते हैं। हमारे देश में लागू बाल विवाह निषेध अधिनियम 2006 के अनुसार विवाह के लिए लड़की की उम्र अठारह वर्ष और लड़के की उम्र इक्कीस वर्ष होनी चाहिए। अगर इससे कम उम्र में विवाह किया जाता है तो उसके लिए दण्ड के प्रावधान हैं। इस मामले में कानून का उल्लंघन होने पर दो वर्ष के सश्रम कारावास और एक लाख रुपये के जुर्माने का प्रावधान है। इस कानून में महिलाओं को यह विशेष रियायत है कि दोषी पाये जाने पर भी उन्हें जेल नहीं भेजा जाता है। इस कानून में यह भी व्यवस्था है कि अगर किसी का बाल विवाह होता है तो वह बालिग होने के दो साल के भीतर अदालत में चुनौती देकर इस विवाह को निरस्त करा सकता/सकती है। देश के अलग-अलग राज्यों में ऐसे अधिकारियों की नियुक्ति की गई है जिनका दायित्व बाल विवाह को रोकना, कानून का उल्लंघन करने वालों को दंडित करवाना और कार्रवाई करना तथा बाल विवाह के खिलाफ माहौल तैयार करना है। यह बताने की जरूरत नहीं है कि जिन्हें ये सारे अधिकार दिये गए हैं वे इन अधिकारों का कितना पालन करते या कर पाते हैं। सरकारी तंत्र की अपनी सीमाएं हैं जिनसे हम सब भली भांति परिचित हैं। यही वजह है कि यूनिसेफ द्वारा जारी आंकड़ों के अनुसार भारत दुनिया का ऐसा देश है जहां तेईस करोड़ बाल वधुएं हैं और हर साल लगभग पंद्रह लाख लड़कियों का विवाह उनके अठारह वर्ष की होने से पहले ही हो जाता है। यूनिसेफ यह भी बताता है कि भारत में सात प्रतिशत महिलाएं 15-19 साल की उम्र में गर्भ धारण कर लेती हैं। देश में इतनी बड़ी संख्या में बाल विवाह के चलने के मूल में हमारा पारंपरिक सोच और गरीबी दोनों प्रमुख कारक हैं। बावजूद इस बात के कि कम उम्र में होने वाला विवाह लड़कियों से समानता का अधिकार, शिक्षा का अधिकार, नौकरी का अधिकार आदि जैसे उनके अनेक अधिकार छीन लेता है वहीं कच्ची उम्र का मातृत्व उनकी देह और उनके स्वास्थ्य के लिए बहुत हानिप्रद साबित होता है। भारत में सरकार के अलावा अनेक स्वैच्छिक संगठन भी अपने-अपने स्तर पर बाल विवाह पर नियंत्रण करने के लिए सक्रिय हैं और अपने सीमित साधनों के बावजूद लगातार सक्रिय रहकर हालात को बदलने के लिए प्रयत्नरत हैं। नोबल पुरस्कार विजेता कैलाश सत्यार्थी ने सन 2022 में बाल विवाह मुक्त भारत आंदोलन प्रारम्भ किया है जिसका लक्ष्य है कि सन 2030 तक भारत से बाल विवाह को पूरी तरह समाप्त कर दिया जाए। सत्यार्थी के अनुसार अभी देश में 23.3 प्रतिशत बाल विवाह होते हैं और वे वर्ष 2025 तक इसे घटाकर दस प्रतिशत तक कर लेना चाहते हैं। वैसे उनका अंतिम लक्ष्य इसे शून्य पर ले आना है।

इसी बीच असम सरकार बाल विवाह को लेकर विशेष रूप से सक्रिय हुई है और उसकी सक्रियता को जहां देर से उठाय गया सही कदम बताया जा रहा है वहीं कुछ बातों को लेकर उसकी आलोचना भी की जा रही है। असम के मुख्यमंत्री हिमंत बिस्वा सर्मा ने पिछले दिनों एक बयान में कहा था कि उनकी सरकार ने बाल विवाह पर अंकुश लगाने के लिए बड़े पैमाने पर राज्य व्यापी अभियान शुरू करने का फैसला किया है। उनके अनुसार, "जो युवक 14 साल से कम उम्र की लड़की से शादी करेगा, हम उनके खिलाफ पॉक्सो एक्ट के तहत कार्रवाई करेंगे।" उन्होंने यह भी कहा था कि असम में शिशु मृत्यु दर को कम करने और ग्रामीण क्षेत्रों में बाल विवाह को रोकने के लिए उनकी कैबिनेट ने सभी 2197 ग्राम सचिवों को बाल विवाह निषेध अधिनियम, 2006 के तहत बाल विवाह रोकथाम (निषेध) अधिकारी के रूप में नामित करने का फैसला किया है और ये अधिकारी पॉक्सो एक्ट के तहत उन मामलों में प्राथमिकी दर्ज कराएंगे जहां दुर्घटना की उम्र चौदह साल से कम है। लड़की की उम्र चौदह साल से अठारह साल के बीच होने पर बाल विवाह निषेध अधिनियम 2006 के तहत प्राथमिकी दर्ज कराई जाएगी। यहां यह भी जान लिया जाए कि पॉक्सो (प्रोटेक्शन ऑफ चिल्ड्रेन फ्रॉम सेक्सुअल ऑफेंसिज एक्ट) ऐसा कानून है जो यौन अपराधों से बच्चों को संरक्षण प्रदान करता है और जिसमें सात साल से लगाकर उम्र क्रेड तक और अर्थ दण्ड का प्रावधान है। यह बात भी गौर तलब है कि जहां बाल विवाह निषेध अधिनियम 2006 की कुछ धाराओं में अभियुक्तों को जमानत मिल जाती है वहीं पॉक्सो के अभियुक्तों को जमानत नहीं मिलती है। असम के मुख्यमंत्री ने कहा था कि उनके राज्य में मातृ मृत्यु दर और बाल मृत्यु दर बढ़ जाने की सबसे बड़ी वजह बाल विवाह है। एक सरकारी वक्तव्य के अनुसार नेशनल फेमिली सर्वे के आंकड़ों के अनुसार असम

मूल बात यह कि बेशक बाल विवाह रोके जाएं। लेकिन ऐसे नहीं। पहला तरीका समझाइश है, और हम सब जानते हैं कि ऐसा करना न तो सरकार के वश में है और न उसकी आदत में यह बात शामिल है। यह काम विभिन्न सामाजिक धार्मिक संगठनों को करना चाहिए। अभी भी कर रहे हैं लेकिन इस काम में और गति आनी चाहिए। दूसरी बात यह कि कोई गलत काम जब होने वाला हो तभी उसे रोक दिया जाए।

में अठारह वर्ष की होने से पहले शादी करने वाली महिलाओं की संख्या बत्तीस प्रतिशत है और वहां बारह प्रतिशत महिलाएं ऐसी हैं जो बालिग होने से पहले ही गर्भवती हो जाती हैं। ये दोनों ही आंकड़े राष्ट्रीय औसत से ज्यादा हैं। बाल विवाह रोकने के लिए असम सरकार की सक्रियता के परिणामस्वरूप कुछ ही दिनों में चार हजार से ज्यादा मामले दर्ज कर लिए गए और 2800 लोगों को गिरफ्तार कर लिया गया। हालात यह हो गई कि जेलों में इतनी जगह न होने के कारण इन्हें अस्थायी जेलों में रखा गया। बड़े पैमाने पर हुई कार्रवाई से राज्य में अफरा तफरी का माहौल भी बना। राजनीतिक हलकों में इस बात की भी चर्चा हुई कि असम सरकार को इस कार्रवाई का ज्यादा असर अल्पसंख्यकों पर पड़ा है, सरकार ने इसके जवाब में कहा कि जहां गिरफ्तार लोगों में सात प्रतिशत मुस्लिम हैं वहीं शेष चालीस प्रतिशत हिंदू भी तो हैं। इस मामले पर असम के एक वरिष्ठ वकील ने जो कहा, वह ध्यतल्य है। उनका कहना है, "बाल विवाह अवैध है। इसमें कोई शक नहीं है। साल 2006 से बाल विवाह कानून का जो प्रावधान है उसके मुताबिक यह एक अपराध है। लेकिन सरकार 2006 से कुछ नहीं कर रही थी। अचानक से इतने सालों बाद अब सरकार लोगों को गिरफ्तार कर रही है। ये सब गरीब लोग हैं जिन्हें पता नहीं कि इस तरह का कानून मौजूद है। इनमें जागरूकता की कमी है लेकिन वे खुंखार अपराधी नहीं हैं जो इस तरह के अपराध को बार-बार करेंगे। तो इन लोगों को गिरफ्तार करने की क्या जरूरत थी? मुझे यह समझ में नहीं आ रहा है। सुप्रीम कोर्ट के दिशा-निर्देश हैं कि गिरफ्तारी अंतिम उपाय होना चाहिए।"

बाल विवाह को रोकने के प्रयास किए जा रहे हैं, इस पर कोई असहमत हो ही नहीं सकता। लेकिन विचार का मुद्दा यह है कि यह काम सुधार के नजरिये से किया जाए या सजा के नजरिये से। आप किसी भी कानून का उल्लंघन करने वाले को जेल भेज सकते हैं, लेकिन क्या यह सोचने की जरूरत नहीं महसूस करेंगे कि अगर वह घर का इकलौता कमाने वाला हो तो उसके पीछे परिवार जन पर क्या गुजरेंगी? जिन्होंने कोई अपराध नहीं किया है, उन्हें किस बात की सजा भुगतनी पड़ेगी? असम में ऐसा हो रहा है। इसलिए हो रहा है कि बाल विवाह का अधिक प्रचलन गरीब तबके में है। दूसरी बात यह कि हमारी सरकारों की यह आदत-सी बन चुकी है कि वे लम्बे समय तक सोई रहती हैं और अचानक चौक कर उठती हैं और ताबडतोड कार्रवाई करके अपने होने का प्रमाण देने लगती हैं। जैसा अभी असम में बाल विवाह के मामले में हो रहा है वैसे ही हम आप दिन अपने आस-पास अतिक्रमणों के मामले में भी होता देखते हैं। पूरी इमारतें बन कर खड़ी हो जाती हैं, बस्तियां बस जाती हैं। किसी के कान पर जूं तक नहीं रंगती और अचानक एक दिन अतिक्रमण नष्ट करने वाला दस्ता बुलडोजर लेकर आता है और सबको रोद डालता है। क्या यह सही तरीका है? जब इमारत बन रही थी या बस्ती बस रही थी तब सारी सरकारी मशीनरी कहां थी, क्या यह सवाल नहीं पूछा जाना चाहिए? अगर वह सही समय पर सक्रिय हो गई होती तो बड़े नुकसान को रोका जा सकता था। इसी तरह बाल विवाह को होने से रोका जाना चाहिए, बजाय इसके कि जिनके हो गए हैं उन्हें जेल में डाला जाए।

मूल बात यह कि बेशक बाल विवाह रोके जाएं। लेकिन ऐसे नहीं। पहला तरीका समझाइश है, और हम सब जानते हैं कि ऐसा करना न तो सरकार के वश में है और न उसकी आदत में यह बात शामिल है। यह काम विभिन्न सामाजिक धार्मिक संगठनों को करना चाहिए। अभी भी कर रहे हैं लेकिन इस काम में और गति आनी चाहिए। दूसरी बात यह कि कोई गलत काम जब होने वाला हो तभी उसे रोक दिया जाए। हम हर बरस अपने राज्य में देखते हैं कि अक्षय तृतीया के पहले खूब माहौल बनाया जाता है कि बाल विवाह नहीं होने देंगे। लेकिन बाल माहौल बनाने से बहुत आगे तक नहीं जा पाती है। क्यों? इस पर विचार होना चाहिए। अंधाधुंध कार्रवाई, भले ही वह किसी सही मकसद से भी हो, समस्या का सही समाधान नहीं है। इस मुद्दे पर खुले मन से विचार करने की बहुत जरूरत है।

-अतिथि सम्पादक,
डॉ. दुर्गाप्रसाद अग्रवाल
(शिक्षाविद और साहित्यकार)



महावीर सिंह

पुलवामा शहीदों की वीरंगनाओं को अपनी मांगें मनवाने के लिए, राजधानी में आकर धरना देने पड़े, ऐसी नोबत ही क्यों आई?

राजस्थान सरकार के बयान पर बयान आ रहे हैं कि शहीदों के परिवर्तन के लिए राजस्थान का पैकेज सर्वोत्तम --तो फिर उन वीरंगनाओं को धरना क्यों देना पड़ रहा है?

राजस्थान के मुख्य मंत्री जी का बयान आ रहा है कि कुछ राजनीतिक दलों ने इनको बहका डित और यह राजनीतिक दल इनकी आड़ में घिनोनी राजनीति कर रहे हैं? क्या यह वीरंगनाएं व उनके परिवार जन इतने अशोभ हैं कि कोई भी उन्हें बरगला दे और वे धरना देने लगे, विरोधी दलों के इसरो को

नाचने लगे?

नहीं--सरकार की नीति कागजों में बहुत बढ़िया किन्तु अगर उसका सही सही इम्प्लेमेंटेशन नहीं हो तो बढ़िया नीति भी घटिया बन जाती है, यही हो रहा है।

सरकार ने समस्या को सम्पूर्णता में देखने के बजाए, स्टैंड ले लिया कि कुछ मांगें गैरवाजिब हैं और शहीदों की वीरंगनाओं को आगे कर घिनोनी राजनीति की जा रही है।

शहीदों की याद में स्कूल इत्यादि के नामकरण में 4, 5 साल की देरी, कैसे उचित? उच्चतम स्तर से सरकार इस देरी को कैसे जस्टिफाई कर सकती है? सबसे पहले तो यह समझना होगा कि नाता प्रथा क्या है:--

नाता प्रथा, तथाकथित, उच्च वर्णों यथा ब्राह्मण, क्षत्रिय, वैश्य वर्ग में नहीं है। ब्राह्मण, वैश्य वर्ग से बहुत ही कम युवक सेना में नौकरी करने जाते हैं।

आदोलनरत तीन वीरंगनाएं ओबीसी, अति पिछड़ा जाति और अनुसूचित जनजाति से आती हैं। इन जातियों में किसी युवा स्त्री के पति की मृत्यु हो जाने पर नाता प्रथा (यदि देवर से नाता होता है तो उसे चूड़ा पहनना, कहते हैं) का प्रचलन शिदियों से है। यह पुनर्विवाह के समान है।

इस से पर विधवा और पहले पति से बच्चे के उसी परिवार में सम्मान-संरक्षण - हक-हकूक-दर्ज बने रहते हैं।

यह समाजिक हकीकत है। हो सकता है, ब्यूरोक्रेट्स इन वास्तविकताओं को या उनके महत्व से अनभिज्ञ हो, कानून-कायदों से बंधे हों, किन्तु सरकार के मंत्रों लोग इससे अनभिज्ञ हो यह कैसे माना जाए??

इनमें से अति पिछड़ा वर्ग की वीरंगना ने तो देवर का चूड़ा पहन भी लिया है। पिछड़ा वर्ग की वीरंगना का बयान आया है कि घरवालों से बात करने पर इस पर विचार करोगी। इनमें से एक वीरंगना का देवर पहले से ही शादीशुदा है तो तर्क दिया जा रहा है कि एक व्यक्ति दो स्त्रियों को पालियॉ कैसे रख सकता है?

उच्चतम न्यायिक स्तर से भी यह व्याख्या आ गई कि कोई पुरुष और महिला बिना शादी के भी लिविंग इन रिलेशनशिप में रह सकते हैं। शादीशुदा देवर के साथ नाता (चूड़ा पहनना) लगभग लिविंग इन रिलेशनशिप जैसा ही है। सरकार को कोई ऐतराज नहीं होना चाहिए। ऐसे मामलों को बढ़ावा देना चाहिए।

सरकार को तो शहीदों के बदले किसी ऐसे व्यक्ति को नौकरी देनी है। इसलिए जो व्यक्ति वीरंगना और उसकी संतान का संरक्षण, पालन पोषण, पढ़ाई-लिखाई आदि करा सके तो इन दो वीरंगनाओं की मांग को मानने में कोई ऐतराज नहीं होना चाहिए।

सरकार को न्यायोचित निराकरण के लिए नियमों में संसाधनों के सुझाव:-

एक तर्क जिस पर सरकार अड़ी हुई है, वह है कि, यदि शहीद वीरंगना न पुनः शादी--नाता- कर लिया तो उसके नए पति को नौकरी नहीं मिल सकती, यह शहीद के पुत्र, पुत्री के प्रति नाईसाफी होगी। प्रथम दृष्टया तो बात सही प्रतीत होती है किंतु इसका समाधान निकाला जा सकता है।

(1) यदि वीरंगना, 25 लाख के बदले भूमि, भवन लिए हैं या मांग रखती है तो उस भूमि भवन को वीरंगना और नाबालिग पुत्र के संयुक्त नाम से आवंटन पत्र जारी करें और उसमें शर्त लगा दें कि नाबालिग पुत्र के बालिग होने तक इस आवंटन सम्पत्ति का किसी प्रकार से हस्तांतरण नहीं होगा। आवंटन पत्र पूर्व में जारी हो गया तो संशोधन कर दें।

(2) यदि वीरंगना, भूमि, भवन के बजाय नकद 50 लाख रुपए लेना चाहती है या ले लिये तो यह राशि 10,15 साल ईतजार करे, कितना अन्यायपूर्ण है, इस पर विचार करें, है सर्वशक्तिमान सरकार सरकार 2,3,4 साल के नाबालिग की 18 साल आगे के लिए तो चिंतित लगती है किंतु इन वीरंगनाओं की वर्तमान वेदनाओं के अनजान बनना चाहती है? हास्यस्पद!!!

तर्क नियमों में प्रावधान नहीं का है तो नियम भी सरकार ने बनाए हैं, उनमें आवश्यकता-मांग के मध्यनजर सरकारें नियमों में सैकड़ों बार संशोधन करती है तो अब भी नियम में सरकार संशोधन कर ले। सरकार का काम उचित मांगें मानने का ही तो है।

-महावीर सिंह,
पूर्व आईएएस

निर्माणाधीन सीसी रोड का लोकार्पण होने से पहले उखड़ने लगी गिट्टी और सीमेंट

देवली, (निर्स)। पालिका प्रशासन द्वारा देवली शहर के नाम पर बाहरी क्षेत्र में करोड़ों रुपए के खर्च पर सड़क का निर्माण कार्य करवाया जा रहा है। उक्त निर्माण कार्य मिलीभगत के फेरे में भ्रष्टाचार की भेंट चढ़ गया है। इसलिए कि संबंधित अधिकारी की मौजूदगी के बीच ठेकेदार द्वारा जिस रोड का निर्माण कार्य किया जा रहा है,



देवली में 15 करोड़ रुपए की लागत से बनवाए जा रहे सीसी रोड पर गिट्टी अभी से उखड़ने लग गई है।

■ देवली पालिका लगभग 15 करोड़ की लागत से रोड का निर्माण करवा रही है

इसमें इस्तेमाल की गई घटिया सामग्री के कारण अभी से ही गिट्टी और सीमेंट उखाड़ना शुरू हो गई है। मामला यह भी सामने आया है कि रोड निर्माण कार्य में चढ़ी भ्रष्टाचार की परत को छुपाने के लिए ठेकेदार ने सीमेंट रोड में नजर आ रही गिट्टी को दबाने के लिए कैमिकल की पुताई तक करवा दी गई है।

सूत्रों से मिली जानकारी के अनुसार यहां रोड निर्माण के लिए बनाई गई ड्राइंग और जी शेड्यूल के अनुरूप रोड का निर्माण कार्य नहीं किया जा रहा है। वहीं इधर कोटा रोड पर रोड साइड खुदाई के फेरेल मूरूम कार्य कर किया जा रहा है वहां तक तो ठीक है। लेकिन सीमेंट बरती और गिट्टी से प्राइमरी लेयर डाली जा रही है। इस पर जी शेड्यूल में सीमेंट का अनुपात क्या ले रखा है इसकी जानकारी से

अधिकारियों ने वंचित बनाए रखा हुआ है। मिली जानकारी के अनुसार पालिका प्रशासन ने यहां लगभग 5 किलोमीटर तक की सड़क के निर्माण कार्य हेतु लगभग 15 करोड़ रुपए खर्च किए जाने की योजना बनाई है। उक्त रोड निर्माण कार्य में साफ तौर पर दिखाई दिया गया है कि पालिका के चहेते ठेकेदार ने सीसी रोड के निर्माण कार्य में घटिया सामग्री का इस्तेमाल किया है। जिसके कारण नवनिर्मित सीसी रोड से सीमेंट और गिट्टीया अभी से ही उखड़ जा रहा शुरू हो गई है।

उल्लेखनीय है कि अभी कुछ माह पहले पालिका प्रशासन ने शहर के जयपुर कोटा रोड की चौड़ाई बढ़ाई

जाने को लेकर उक्त मार्ग पर फिर से रोड निर्माण करवाये जाने की नीति बनाई थी। इस नीति के तहत पालिका प्रशासन ने अपने चहेते ठेकेदार को टेंडर देने के लिए योजनाबद्ध नीति के तहत ऑनलाइन टेंडर प्रक्रिया के आवेदन दौरान एक अनैतिक शर्त यह रखी गई थी कि जिस संवेदक ने नेशनल हाईवे विभाग के कार्य प्राप्त किए हो या नेशनल हाईवे रोड निर्माण कार्य कर चुके हो उसी संवेदक को फर्म को उक्त टेंडर प्रक्रिया में हिस्सा लेने की अनुमति प्रदान की जाएगी। पालिका की इस अनैतिक शर्त के कारण क्षेत्र के अन्य ठेकेदार उक्त दौरान इस कार्य हेतु आवेदन किए जाने का हिस्सा नहीं बन सके।

एसे में उक्त दौरान ऑनलाइन टेंडर प्रक्रिया में चंद आमंत्रित प्राप्त आवेदनों के पश्चात पालिका ने अपने चहेते ठेकेदार को उक्त रोड निर्माण कार्य का टेंडर जारी कर दिया और रोड का निर्माण किए जाने के लिए कार्य आदेश जारी कर दिए थे। उस दौरान पालिका प्रशासन ने उक्त रोड के निर्माण को दो हिस्से में करवाने की नीति तैयार की। जिसमें शहर के जयपुर चुंगी नाके से लेकर कोटा चुंगी नाके तक के बीच वाली सड़क के हिस्से को नवनिर्मित रोड निर्माण में शामिल नहीं किया गया। तो वही देखे जाने वाला मामला तो यह है कि पालिका प्रशासन

ओवरलोड वाहनों व क्रेशर प्लांटों पर उड़ती धूल-धुआं से आमजन परेशान

पाटन, (निर्स)। इन दिनों क्षेत्र में ओवरलोड वाहनों के आवागमन से आमजन में भय का माहौल बना हुआ है, वहीं खनन क्षेत्र व क्षेत्र में लगे रोड़ी क्रेशर प्लांटों पर दिन भर उड़ने वाली धूल भरी आंधी से आमजन का जीवन दूधर हो रहा है। क्षेत्र के सामाजिक कार्यकर्ताओं द्वारा इस बारे में स्थानीय प्रशासन को अनेकों बार जापन के माध्यम से जानकारी भी दी गई उसके बावजूद भी प्रशासन का ध्यान न तो ओवरलोड की तरफ जा रहा है तथा नहीं धूल के गुब्बारों की तरफ जा रहा है, ऐसे में क्षेत्र के दर्जनों गांव रोज भय के साए में जीने को मजबूर है।

सामाजिक कार्यकर्ता कैलाश मीणा भराता ने जानकारी देते हुए बताया कि पाटन वाटी एवं नीमकाथाना क्षेत्र में स्वीकृत खदानों में भारी ब्लास्टिंग के द्वारा खनन कार्य किया जाता है जिस कारण सैकड़ों मकानों को क्षति हो चुकी है। खदानों से वक्रेशर प्लांटों से दिनभर धूल भरी आंधी चलती है जो स्वास्थ्य के साथ फेफड़ों में पहुंच रही है। खदानों एवं क्रेशर प्लांटों के पास रहने वाले सैकड़ों लोगों को दमा एवं सिलिकोसिस जैसी गंभीर बीमारियों ने जकड़ लिया है। पत्थर से भरे ओवरलोड वाहनों को ग्रामीण सड़कों पर एवं मुख्य सड़कों पर दौड़ते

■ स्थानीय प्रशासन को अनेकों बार ज्ञापन के माध्यम से जानकारी भी दी गई
■ उसके बावजूद भी प्रशासन का ध्यान ओवरलोड वाहनों की तरफ नहीं जा रहा है

हुए देखा जा सकता है इससे अनेकों बार दुर्घटनाएं भी घट चुकी हैं। कैलाश मीणा ने यह भी बताया कि जीर की चौकी, रायपुर मोड़, गुसाई चली, इंदिरा कॉलोनी डोकण, बंजारा बस्ती, न्योराज स्टैंड, देवी बाई मंदिर, मीणा की नांगल, किशोरगुरा, स्यालोददा, एवं रैला में स्थित स्वीकृत खदान तथा क्रेशर प्लांट लगे हुए हैं

जो नियमों को ताक में रखकर कार्य कर रहे हैं। इन क्षेत्रों में पूरे दिन धूल भरी आंधी उड़ती रहती है जिससे लोगों के स्वास्थ्य पर प्रतिकूल असर पड़ रहा है।

क्षेत्र में रहने वाले लोगों की जांच के लिए प्रशासन से कई बार मांग भी कर चुके हैं उसके बावजूद भी प्रशासन क्षेत्र के लोगों की जांच करवाने में

नाकाम सिद्ध हो रहा है। इससे साबित होता है कि प्रशासन के इशारे पर ही खनन माफियाओं के हाँसेले बुलंद हैं। अगर शीर्ष ही प्रशासन ने ओवरलोड एवं क्रेशर प्लांटों से उड़ने वाली धूल धुआं पर कार्रवाई नहीं की तो क्षेत्र में सैकड़ों लोग समय से पहले ही मौत की आगोश में समा जाएंगे।

राजवीर यादव उपखंड अधिकारी नीम का थाना का कहना है इस बारे में शीर्ष ही परिवहन विभाग के अधिकारियों को पाबंद किया जाएगा तथा कानून विरुद्ध कार्य करने वाले लोगों के खिलाफ कार्यवाही की जाएगी।

राशिफल

सोमवार 13 मार्च, 2023

चैत्र मास, कृष्ण पक्ष, षष्ठी तिथि, सोमवार, विक्रम संवत् 2079, विशाखा नक्षत्र प्रातः 8:21 तक, हर्षण योग सांय 5:10 तक, गर करण प्रातः 9:45 तक, चन्द्रमा आज वृश्चिक राशि में संचार करेगा।

पंडित अनिल शर्मा

प्रद स्थिति: सूर्य-कुम्भ, चन्द्रमा-वृश्चिक, मंगल-मिथुन, बुध-कुम्भ, गुरु-मीन, शुक-मेघ, शनि-कुम्भ, राहु-मेघ, केतु-तुला राशि में।

आज कुमार और यमघट योग सूर्योदय से प्रातः 8:21 तक है। सर्वाथ सिद्धि योग प्रातः 8:21 से सूर्योदय तक है। रवियोग प्रातः 8:21 से आरम्भ होगा। भद्रा रात्रि 9:28 से मंगलवार प्रातः 8:55 तक है। आज श्री एकनाथ षष्ठी है।

सर्वश्रेष्ठ चीथड़िया: अमृत सूर्योदय से 8:11 तक, शुभ 9:40 से 11:08 तक, चर 2:05 से 3:33 तक, लाभ-अमृत 3:33 से सूर्यास्त तक।

राहुकाल: 4:30 से 6:00 तक। सूर्योदय 6:44, सूर्यास्त 6:29

मेघ

चन्द्रमा अष्टम भाव में शुभ नहीं है। नवीन कार्यों को डालना ठीक रहेगा। आवश्यक कार्यों में विलम्ब हो सकता है। परिवार में वाद-विवाद बढ़ने का भय बना रहेगा।

तुला

आर्थिक कारणों से अटक हुए व्यावसायिक कार्य बनने लगेगे। संभावित खोत से धन प्राप्त होगा। नवीन कार्यों के लिए दिन अच्छा रहेगा। विवादित मामलों से राहत मिलेगी।

वृष

व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही अड़चनें दूर होने लगेगी। व्यावसायिक कार्य शीघ्रता सुगमता से बनने लगेगे। परिवार में आपसी सहयोग-समन्वय बना रहेगा।

वृश्चिक

व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रता/सुगमता से बनने लगेगे। नवीन कार्यों में आ रही अड़चनें दूर होने लगेगी। परिवार में धार्मिक-सामाजिक समारोह सम्पन्न हो सकते हैं।

मिथुन

अस्त-व्यस्त दिनचर्या में सुधार होगा। विवादित मामलों से राहत मिल सकती है। अटक हुए कार्य बनने लगेगे। अहनोकी की आशंका से बचना हुआ मन का भय समाप्त होगा।

धनु

घर-गृहस्थी के खर्चों में अनावश्यक वृद्धि हो सकती है। परिवार में अतिथियों के आगमन से परिवारों अस्त-व्यस्त हो सकती है। मन में अंतोःघात बना रहेगा। स्वास्थ्य का ध्यान रखें।

कर्क

परिजन के व्यवहार के कारण दुःख हो सकता है। मन खिन्न रहेगा। खान-पान के कारण स्वास्थ्य खराब हो सकता है। व्यावसायिक कार्यों के संबंध में दिन अच्छा रहेगा।

मकर

आर्थिक/वित्तीय मामलों में आ रही अड़चनें दूर होने लगेगी। संभावित खोत से धन प्राप्त होगा। आय में वृद्धि होगी। व्यावसायिक वार्ता सफल रहेगी। व्यावसायिक प्रयासों में उचित सफलता मिलेगी।

सिंह

घर-परिवार के खर्चों में अनावश्यक वृद्धि हो सकती है। पारिवारिक कार्यों के कारण भागदौड़ रहेगी। अतिथियों के आगमन से दिनचर्या अस्त-व्यस्त हो सकती है।

कुंभ

व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लगेगी। नवीन कार्यों के लिए दिन अच्छा रहेगा। आर्थिक मामलों में संतुलन बना रहेगा।

कन्या

आर्थिक मामलों में परिचितों से सहयोग मिल सकता है। आर्थिक स्थिति में सुधार होगा। व्यावसायिक कार्यों से संबंधित अड़चनें दूर होने लगेगी। परिवार में उत्कृष्ट जैसा माहौल रहेगा।

मीन

परिवार में शुभ-मांगलिक कार्य सम्पन्न हो सकते हैं। धार्मिक स्थान की यात्रा संभव है। घर-परिवार में सुख-सुविधाएं बढ़ेंगी। व्यावसायिक कार्यों में व्यस्तता यथावत बनी रहेगी।